

मंत्रालय मुख्य इमारतीतील उपाहारगृहातील
अधिकारी कक्षात खान-पान सेवा पुरविणेबाबत..

महाराष्ट्र शासन

सामान्य प्रशासन विभाग (उपाहारगृहे)

कार्यालयीन परिपत्रक क्रमांक:आस्था-२०१६/प्र.क्र.२२२/१६/मंउका

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक : २९ सप्टेंबर, २०१६

परिपत्रक :

मंत्रालय उपाहारगृहामार्फत राजपत्रित अधिकाऱ्यांना चहा, नाश्ता व भोजनाची चांगल्याप्रकारे सेवा देण्यासाठी मंत्रालय मुख्य इमारतीतील पोटमाळ्यावरील उपाहारगृहात स्वतंत्र कक्ष उपलब्ध करून देण्यात आला आहे. सदर कक्षात केवळ राजपत्रित अधिकाऱ्यांनीच चहा, नाश्ता व भोजनाची लाभ घेणे अपेक्षित आहे. तथापी, सदर कक्षात राजपत्रित अधिकारी यांचे व्यतिरिक्त इतर कर्मचारीही येऊन नाश्ता व भोजनाची मागणी करतात. सदर कक्ष हा राजपत्रित अधिकारी यांच्याकरिता असल्याचे व कर्मचारी यांचेसाठी उपलब्ध असलेल्या कक्षात खानपान सेवेचा लाभ घेण्याबाबत कर्मचारी यांना वारंवार विनंती करून तथा सूचना देऊनही कर्मचारी सहकार्य करीत नसल्याचे वारंवार निदर्शनास आलेले आहे. तसेच राजपत्रित अधिकारी यांच्यासाठी असलेल्या कक्षात प्रवेश करण्यापूर्वी ओळखपत्र दाखविण्याबाबत उपाहारगृहाच्या कर्मचाऱ्यांनी विनंती केल्यास अधिकारी तथा कर्मचारी यांच्याशी हुज्जत घालतात व त्यामुळे वाद निर्माण होतात. सदर बाबी विचारात घेता तसेच मंत्रालय उपाहारगृहामार्फत राजपत्रित अधिकारी यांना चांगली व गुणवत्तापुर्वक खानपान सेवा पुरविण्यासाठी राजपत्रित अधिकारी यांच्यासाठी राखीव असलेल्या कक्षात इतर कर्मचारी यांनी प्रवेश केल्यास त्यांना खानपान सेवा पुरविण्यात येणार नाही. तसेच अशा कर्मचाऱ्यांनी शिस्तीचे पालन न केल्याबाबत त्यांचेविरुद्ध योग्य कार्यवाही करण्यासाठी त्यांची नावे संबंधित विभागाच्या आस्थापना शाखेस कळविण्यात येतील, त्यांची सर्व कर्मचाऱ्यांनी नोंद घ्यावी.

२. तसेच जे राजपत्रित अधिकारी त्यांचेसमवेत कर्मचारी तथा त्यांचे अभ्यागत सोबत घेऊन उपाहारगृहातील अधिकारी कक्षामध्ये खानपान सेवेचा लाभ घेऊ इच्छितात, अशा अधिकाऱ्यांनी त्यांचेसोबत असलेल्या कर्मचारी तथा अभ्यागतांसाठी प्रत्येक वेळेस प्रतिव्यक्ती रुपये १०/- चे अतिथीशुल्क म्हणून प्रथम कुपन घेणे आवश्यक आहे. अशा प्रकारे अभ्यागतांसाठी प्रतिव्यक्ती रुपये १०/- चे अतिथीशुल्क कुपन प्रथम जमा केल्यानंतरच सदर अधिकाऱ्यांना उपाहारगृहामार्फत सेवा पुरविली जाईल, याची सर्व अधिकारी यांनी नोंद घ्यावी.

३. मंत्रालय उपाहारगृहामार्फत राजपत्रित अधिकारी कक्षात चांगली खानपान सेवा पुरविण्यासाठी सर्व अधिकारी/ कर्मचारी यांनी सहकार्य करावे. उपाहारगृहातील अधिकारी कक्षातील रुपये १०/- इतक्या रकमेचे अतिथी शुल्क दि. ०१.१०.२०१६ लागू करण्यात येईल.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१६०९२९१५१२१३६५०७ असा आहे. हे आदेश डिजिटल स्वाक्षरीने साक्षंकित करुन काढण्यात येत आहे.

(दा.सो. खताळ)
महाव्यवस्थापक
मंत्रालय उपाहारगृहे

प्रत :

१. सर्व मंत्रालयीन विभाग, उप सचिव (आस्थापना),
२. महाव्यवस्थापक, मंत्रालय उपाहारगृहे,
३. व्यवस्थापक, मंत्रालय उपाहारगृहे,
४. सहा. लेखा परीक्षा अधिकारी, मंत्रालय उपाहारगृहे,
५. निवड नस्ती.